



Robert Gardar við drúgvum royndum innan altjóða oljuvinnu heldur, at føroyingar eiga at útbúgva seg til hesa vinnuna.

# Robert úr Klaksvík við føroyingar: Útbúgvið tykkum til oljuvinnu

Jan Müller

25.01.2014 - 13:29

[Oljan.fo](http://Oljan.fo)

Klaksvíkingurin Robert Gardar er ein av mongum føroyingum, sum hava valt sær lívsleiðina til arbeiðis í altjóða oljuvinnuni. Hann hevur drúgvar royndir í hesi vinnu á nógvum av heimshøvunum, og í dag starvast hann hjá Maersk Drilling í Suðurkorea. Hann hevur í eina tíð verið partur av stóru verkætlanini hjá danska frálandafelagnum at byggja fyra boriskip. Hann stórtrívist í arbeiðinum.

Robert dylur heldur ikki fyri, at honum dámar væl, at froyingar arbeiða í oljuvinnuni, og vónandi koma fleiri at arbeiða í hesi vinnuni.

“Vit skulu hugsa um at útbúgva fólk, har vit fáa flest møguligar landsmenn at taka sær av eini komandi froyiskari oljuvinnu. Froyingar eru fleksiblar, men tað krevur, at ein hevur tann rætta hugsanarháttin og hugburðin, um ein vil arbeiða í hesi vinnuni. Oljuvinnan er í stórari framgongd, men kortini tykist hetta at verða ein lítil heimur í heiminum, har man ofta møtir fólk, sum kennir onkran, ið tú eisini kennir.

At fáa fótin inn um í hesi vinnu kann fyri mong tykjast trupult, men eini góð ráð er at seta sær eitt mál og ikki geva upp, tí man fær eitt nei, men heldur blíva við, til ein sleppur upp í part.

Øll, sum arbeiða í vinnuni, eru byrjað við lítlum ella ongum royndum, men so skjótt man fær bygt upp royndir, lata fleiri hurðar seg upp fyri einum, og man hevurlættari at sleppa fram at teimum góðu arbeiðunum,” sigur Robert.

Hann vísir á, at oljuvinnan er í eini stórari menning, og mangulin uppá fólk er stórur, so beint nú er besta tíðin at fáa sent umsóknirnar.

“Eg vil ráða fólk til at søkja beinleiðis til operatørarnar. Ein kann eisini stovnaein profil á LinkedIn og leggja sítt CV út har. Hetta er ein miðil, sum er nógv brúktur av HR fólkum, ið leita eftir arbeiðsmegi fyri feløgini í vinnuni.

(Lesið eisini komandi grein við Robert Gardar, sum heldur, atvit fara at finna olju við Froyar men ávarar móti óhepnum avleiðingum av eini oljuvinnu.)